



# Monsinjur Innoċenz Borg

James Aquilina B.Com


**Mons. Innoċenz Borg din is-sena jagħlaq 60 sena saċerdot u 50 sena minn meta nħatar Kappillan tal-Parroċċa tagħna. Din is-sena wkoll Mons. Borg ingħata Ġieħ Hal Luqa mill-Kunsill Lokali bħala apprezzament tax-xogħol siewi li wettaq fir-raħal tagħna.**

**Hassejna li aħna wkoll kellna nfakkru dan l-avveniment. Ħajr lil Mons. Borg li laqa' l-istedina tagħna biex naghmlulu intervista personali ġewwa r-residenza privata tiegħu.**

Monsinjur Innoċenz Borg, iben Ġuzeppi Borg u Filomena Camilleri, twieled ġewwa r-Rabat ta' l-Imdina fis-16 ta' Diċembru ta' l-1921. Fil-familja kienu erba' subien u tifla; Salvu, Innoċenz, Karmenu, Agatha u Lorenzo. Meta kellu seba' snin, il-familja Borg ġew joqogħdu f'Hal Luqa. Fil-fatt, il-Monsinjur jiftakar ir-raħal totalment differenti minn dak li hu illum. Huwa għadu jiftakar sew it-toroq dojoq u t-tfal jilagħbu fil-pjazza peress li trafiku ma kienx jeżisti.

L-ewwel edukazzjoni tiegħu ħadha ġewwa l-iskola primarja taż-Żurrieq fejn minn hemm

għamel l-eżami għall-Liceo. L-ewwel tliet snin tal-Liceo għamilhom fil-Hamrun, filwaqt li l-aħħar snin komplihom fil-Belt Valletta. Fl-1939, huwa beda jistudja ġewwa l-Università ta' Malta fejn ġab Baċellerat fl-Arti, x-Xjenza u t-Teoloġija. Għalkemm l-għażla għas-saċerdot ma kinetx minn dejjem, huwa kien attiv ħafna fl-attivitajiet reliġjużi. Kien involut sew fil-MUSEUM, fejn kellu sehem attiv ħafna. Kif iddeskriva huwa stess, il-kilba għar-reliġjon tant kienet kbira li l-eżami tar-reliġjon ġabu eċċellenti. Kienet il-familja tiegħu li rawmitu fi spirtu ta' talb u mħabba lejn Alla u l-



proxxmu.

Id-deċiżjoni sabiex jidħol qassis ma kinetx faċli, iżda illum, sittin sena wara, huwa jhoss li din id-deċiżjoni kienet waħda feliċi. Mons. Innoċenz Borg beda l-kors tat-Teoloġija, u fl-1946 ordna saċerdot. Il-mixja tiegħu sabiex jilhaq qassis kienet ukoll affettwata minħabba l-gwerra peress li l-familja

ta' Dun Innoċenz Borg kellhom imorru jgħixu r-Rabat għand iz-zija sabiex jevitaw l-attakki kontinwi tal-għadu fuq Hal Luqa. Fl-1945, wara li spiċċat il-gwerra, il-familja Borg reġgħet ġiet lura f'Hal Luqa.

L-ewwel quddiesa ta' Mons. Borg saret f'Hal Luqa, eżattament fuq l-

għal paġna 12

**Quddiesa ta' Radd il-Ħajr**  
fl-Okkażjoni tas-60 sena mis-Saċerdozju ta'  
**Mons. Innoċenz Borg**  
**1946 - 2006**

**Il-Ħadd 9 ta' Lulju 2006, fl-10.30a.m.**

**Kulħadd Mistieden**

**Bon Chocolat**

CONFECTIONERY  
Wine & Spirits

*We accept orders for All Occassions*

1, Dun Pawl Street, Luqa

Tel: 21809107,

Mob: 9946 9263

Fresh/Dried Cakes  
Frozen Food  
Daily Fresh Bread  
Hot Snacks

**Pisani Auto Parts**  
& Auto Dealer

29 - 34, Valletta Road, Luqa

**Insurance Sub-agents**

Tel: 21891172

Fax: 21231710

Mob: 99284003

e-mail: wp@onvol.net

# Ad Multos Annos - Mons. Borg

minn paġna 11

artat ta' Santa Marija peress li l-knisja kellha partijiet minnha mwaqqgħa bil-gwerra. L-ewwel sena bħala saċerdot għamilha f'Hal Luqa stess. Fl-1947, huwa beda jgħallem fis-Seminarju ta' l-Arċisqof. Kien il-Kappillan Debono li ħajjar lil Mons. Borg sabiex japplika għal kappillan. Fil-fatt, fl-1952 inħatar kappillan tal-parroċċa ta' Santa Marija, Hal Għaxaq. Sentejn wara, huwa ġie maħtur bħala Kappillan tal-Parroċċa tas-Salvatur, Hal Lija.

Fl-1956, Mons. Innoċenz Borg ġie maħtur bħala Kappillan tal-Parroċċa ta' Sant' Andrija Appostlu, Hal Luqa. Ma kinetx haġa faċli li jieħu din ir-responsabilità. L-ewwel prijorità ta' Mons. Borg kienet dik li jsołvi l-pika żejda bejn iż-żewġ każini tal-Banda. Fil-kariga tiegħu bħala Kappillan, kellu jieħu deċiżjonijiet diffiċli u b'sagrifiċċju kbir. Wara erba' snin ta' negozjati u b'rieda tajba mill-partijiet konċernati, intlaħaq ftehim għall-ġid tar-raħal kollu.

Mons. Borg żgur li ser jibqa' mfakkar għax-xogħol tiegħu fil-knisja

parrokkjali. Meta laħaq Kappillan, il-knisja kienet biss ġebel u saqaf minħabba li kienet għadha qed tinbena mill-ġdid. Tul il-parrokkat tal-Kappillan Borg, sar il-paviment ta' l-irham tal-knisja, inbnew l-artali tar-Rużarju u dak ta' l-Agunija, u żżanznu diversi opri ġodda fosthom il-pulptu, il-linef, u diversi oħrajn. Billi Mons. Borg kien jagħti importanza kbira lil-liturġija fil-knisja. Fl-1965 kien waqqaf il-Chorus Excelsior u aktar tard kien ha ħsieb li jsir orġni ġdid għall-knisja, li ġie jiswa madwar Lm3,000. Dan instema' għall-ewwel darba fil-festa ta' Sant' Andrija ta' l-1967.

Sar ukoll xogħol ta' restawr fuq diversi opri artistici fosthom il-kwadri ta' San Mikiel, ta' San Duminku u dak tan-Natività. F'dawk iż-żminijiet il-ġbir mill-knisja kien zgħir hafna. Biżżejjed insemmu li biex ingabru l-flus kollha għall-orġni, kienet tingabar 2c5 minn kull familja fil-ġimgħa.

Ta' min jirrimarka li Mons. Borg kompli fuq l-inizjattiva tal-Kappillan Debono sabiex jitkompla



Mons. Innoċenz Borg flimkien mal-Kunsilliera Lokali fl-okkażjoni ta' l-ghoti ta' l-unur Ġieħ Hal Luqa

il-bini taċ-Ċentru Parrokkjali. Din l-opra għadha sservi bħala post ta' tagħlim nisrani, tixrid tal-kultura u divertiment san għaž-żgħažagħ tal-parroċċa u għaqdiet oħra.


Fil-parroċċa ta' Hal Luqa, Mons Borg dam 24 sena bħala Kappillan. Huwa għamel dak kollu possibbli mill-aħjar li seta' sabiex jara l-parroċċa timxi 'l quddiem kemm fl-aspett reliġjuż kif ukoll soċjali. Fl-1980, huwa kellu jħalli t-tmexxija tal-parroċċa peress li ġie maħtur bħala Monsinjur Onorarju tal-Katedral ta' l-Imdina fejn iktar tard sar Monsinjur Effettiv. Huwa ġie mogħti r-responsabbiltà ta' l-Uffiċju taż-Żwigijiet fil-Kurja ta' l-Arċisqof.

Għal żmien twil Mons. Borg ingħata l-inkarigu bħala amministratur tal-Kapitlu Katedrali, u għal snin huwa okkupa l-kariga ta' Kanċillier.

Appell min-naħa ta' Mons. Innoċenz Borg lil Halluqin huwa "li l-Kappillan, ikun min ikun, mingħajr il-kooperazzjoni ta' kulhadd ma jista' jagħmel xejn. Iżda dan mhux kollox. Hemm bżonn illi l-Kappillan ikun miftiehem aktar minn kulhadd, u l-poplu jkun kapaċi jaħdem flimkien sabiex iżomm il-parroċċa ħajja u attiva f'kull sens."

F'isem il-Kappillan, il-Kleru, u l-poplu kollu ta' Hal Luqa, nawgura lill-Mons. Innoċenz Borg ...

**AD MULTUS ANNOS**






**ZARB STORES Ltd.**  
Exclusive Distributors  
12, New Street, Luqa,  
LQA 03, Malta  
Tel: 2180 9304  
Fax: 2166 4034

**Outstanding Fuel Savings - Smooth - Durability & Reliability**



Marine Compass  
SWEDEN  
**SILVA**  
Get out there™



UFLEX  
A world of marine equipment



Marine Instruments & Steering Systems

**Guaranteed After Sales Service by our Professional Personnel**

**Reuben's  
Photography**  
For All Your Special  
Occasions

Developing of Your Films  
& Digital Printing

6, Trq Sebastiano Saliba,  
Luqa

Tel: 21806281

Mobile: 9986 9872